

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2018/211

tal-21 ta' Novembru 2017

li jistabbilixxi pjan ta' skartar tal-hut fir-rigward tas-salamun fil-Baħar Baltiku

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE⁽¹⁾, u b'mod partikolari l-Artikolu 15(6) tiegħu,

Billi:

- (1) Ir-Regolament (UE) Nru 1380/2013 għandu l-għan li jelimina b'mod progressiv l-iskartar tal-hut fis-sajd kollu tal-Unjoni bl-introduzzjoni tal-obbligu ta' hatt l-art għall-qabdiet ta' speċijiet li huma soġġetti għal-limiti ta' qbid.
- (2) Skont l-Artikolu 15(1)(a) tar-Regolament (UE) Nru 1380/2013, l-obbligu ta' hatt l-art japplika fis-sajd għas-salamun mill-1 ta' Jannar 2015.
- (3) L-Artikolu 15(6) tar-Regolament (UE) Nru 1380/2013 jagħti s-setgħa lill-Kummissjoni, fin-nuqqas ta' pjanijiet pluriennali stabbiliti skont l-Artikolu 9 ta' dak ir-Regolament, biex tadotta pjan ta' skartar tal-hut li jispeċifika d-dettalji tal-implimentazzjoni tal-obbligu ta' hatt l-art għal perjodu inizjali ta' tliet snin, li jista' jiġġedded għal perjodu iehor ta' tliet snin. Dawk il-pjanijiet ta' skartar tal-hut iridu jiġu adottati fuq il-bażi ta' rakkomandazzjonijiet kongunti żviluppati mill-Istati Membri b'konsultazzjoni mal-Kunsilli Konsultattivi rilevanti.
- (4) Ir-Regolament Delegat tal-Kummissjoni (UE) Nru 1396/2014⁽²⁾ stabbilixxa pjan ta' skartar tal-hut rigward is-sajd għas-salamun, għall-aringa, għall-laċċa kaħla u għall-bakkaljaw fil-Baħar Baltiku. Dan il-pjan ta' skartar jinkludi, fost l-oħrajn, eżenzjoni mill-obbligu ta' hatt l-art għall-merluzz u għas-salamun minhabba rati ta' sopravivenza għoljin li ntwerew għal dawk l-ispeċijiet kif stipulat fl-Artikolu 15(4)(b) tar-Regolament (UE) Nru 1380/2013. Ir-Regolament Delegat (UE) Nru 1396/2014 jiskadi fil-31 ta' Diċembru 2017.
- (5) Ir-Regolament (UE) 2016/1139 tal-Parlament Ewropew u tal-Kunsill⁽³⁾ jistabbilixxi pjan pluriennali għas-sajd tal-merluzz, tal-aringi u tal-laċċ ikhal fil-Baħar Baltiku. Dak il-pjan pluriennali ma jkoprix l-istokkijiet tas-salamun u s-sajd għal dak l-istokk fil-Baħar Baltiku.
- (6) Fin-nuqqas ta' pjan pluriennali applikabbli għall-istokkijiet tas-salamun u għas-sajd ta' dak l-istokk fil-Baħar Baltiku, id-dettalji għall-implimentazzjoni tal-obbligu ta' hatt l-art wara l-iskadenza tar-Regolament Delegat (UE) Nru 1396/2014, iridu jiġu adottati fil-qafas ta' pjan ġdid ta' skartar tal-hut ibbażat fuq rakkomandazzjoni kongunta ppreżentata mill-Istati Membri.

⁽¹⁾ ĠU L 354, 28.1.2013, p. 22.

⁽²⁾ Ir-Regolament ta' Delega tal-Kummissjoni (UE) Nru 1396/2014 tal-20 ta' Ottubru 2014 li jwaqqaf pjan ta' skartar fil-Baħar Baltiku (ĠU L 370, 30.12.2014, p. 40)

⁽³⁾ Ir-Regolament (UE) 2016/1139 tal-Parlament Ewropew u tal-Kunsill tas-6 ta' Lulju 2016 li jistabbilixxi pjan pluriennali għall-istokkijiet tal-merluzz, l-aringi u l-laċċ ikhal fil-Baħar Baltiku u s-sajd li jisfrutta dawk l-istokkijiet, li jemenda r-Regolament tal-Kunsill (KE) Nru 2187/2005 u li jirrevoka r-Regolament tal-Kunsill (KE) Nru 1098/2007 (ĠU L 191, 15.7.2016, p. 1).

- (7) Id-Danimarka, il-Ġermanja, l-Estonja, il-Latvja, il-Litwanja, il-Polonja, il-Finlandja u l-Iżvezja għandhom interess dirett ta' ġestjoni fil-Baħar Baltiku. Fil-31 ta' Mejju 2017, dawn l-Istati Membri ressqu rakkomandazzjoni kongunta ⁽¹⁾ lill-Kummissjoni, wara li kkonsultaw mal-Kunsill Konsultattiv tal-Baħar Baltiku. Inkisbet kontribuzzjoni xjentifika mill-korpi xjentifiċi rilevanti.
- (8) Ir-rakkomandazzjoni kongunta tissuggerixxi li l-eżenzjoni mill-obbligu ta' hatt l-art għas-salamun li jinqabad fix-xbieki tad-tidwir, fil-kavetti/fin-nases tal-hut, fix-xbieki fyke u fix-xbieki nases, prevista bir-Regolament Delegat (UE) Nru 1396/2014, jenhtieg li tkompli tapplika wara l-31 ta' Diċembru 2017.
- (9) Ir-rakkomandazzjoni kongunta hija bbażata fuq evidenza xjentifika ta' livell għoli ta' sopravvivenza, li ngħatat mill-Forum dwar is-Sajd fil-Baħar Baltiku (BALTFISH) u għet rieżaminata mill-Kumitat Xjentifiku, Tekniku u Ekonomiku għas-Sajd (STECF). L-STECF ikkonkluda li billi dawn it-tipi ta' rkaptu jahdmu billi jaqdbu l-hut fi struttura statika ta' xbieki, u mhux, pereżempju, billi l-hut jitgħaqquad f'xibka jew jibla' ganċ, huwa raġonevoli li wiehed jassumi li b'dawn it-tipi ta' rkaptu il-mortalità tkun baxxa.
- (10) Il-miżuri li ġew issuggeriti fir-rakkomandazzjoni kongunta jikkonformaw mal-Artikolu 15(6) tar-Regolament (UE) Nru 1380/2013 u għaldaqstant, b'konformità mal-Artikolu 18(3) tar-Regolament (UE) Nru 1380/2013, jenhtieg li jiġu inkluzi f'dan ir-Regolament.
- (11) Billi r-Regolament Delegat (UE) Nru 1396/2014 jiskadi fil-31 ta' Diċembru 2017, dan ir-Regolament jenhtieg li japplika mill-1 ta' Jannar 2018,

ADOPTAT DAN IR-REGOLAMENT:

Artikolu 1

Suġġett u kamp ta' applikazzjoni

Dan ir-Regolament jispeċifika d-dettalji għall-implimentazzjoni tal-obbligu ta' hatt l-art fir-rigward tas-salamun li jinqabad fis-sajd għas-salamun, l-aringa, il-laċċa kaħla u l-bakkaljaw fil-Baħar Baltiku.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

"Il-Baħar Baltiku" tfisser id-diviżjonijiet IIb, IIc u IIId tal-ICES, kif speċifikat fl-Anness III tar-Regolament (KE) Nru 218/2009 tal-Parlament Ewropew u tal-Kunsill ⁽²⁾.

Artikolu 3

Eżenzjoni ta' sopravivenza

1. B'deroga mill-Artikolu 15(1) tar-Regolament (UE) Nru 1380/2013, l-obbligu ta' hatt l-art ma għandux japplika għas-salamun li jinqabad fix-xbieki tad-tidwir, fil-kavetti/fin-nases tal-hut, fix-xbieki fyke u fix-xbieki nases.
2. Is-salamun li jinqabad mingħajr kwota disponibbli jew taht id-daqs minimu ta' referenza għall-konservazzjoni fiċ-ċirkostanzi msemmija fil-paragrafu 1, għandu jintefa' lura l-baħar.

⁽¹⁾ "BALTFISH High Level Group Joint Recommendation on the Outline of a Discard Plan for the Baltic Sea" (Rakkomandazzjoni Kongunta tal-Grupp ta' Livell Għoli tal-BALTFISH dwar Qafas ta' Pjan ta' Skartar tal-Hut għall-Baħar Baltiku), ippreżentata fis-27 ta' Mejju 2014 u fil-31 ta' Mejju 2017.

⁽²⁾ Ir-Regolament (KE) Nru 218/2009 tal-Parlament Ewropew u tal-Kunsill tal-11 ta' Marzu 2009 dwar il-preżentazzjoni ta' statistiċi ta' qbid nominali mill-Istati Membri li jistadu fil-grigal tal-Atlantiku (GU L 87, 31.3.2009, p. 70).

*Artikolu 4***Dhul fis-sehh**

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2018 sal-31 ta' Diċembru 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-21 ta' Novembru 2017.

Għall-Kummissjoni

Il-President

Jean-Claude JUNCKER
